

ધોરણ : 9

ગુજરાતી

પાઠ : 16

કુદરતી

સ્વાધ્યાય સોલ્યુશન

Sem : 2

પ્રશ્ન : 1 નીચે આપેલા વિકલ્પોમાંથી સાચો વિકલ્પ પસંદ કરી લખો.

(1) બાબુનો મિત્ર દેવલો સ્વર્ગમાં શું બની ગયો હતો ?

(ક) ઇન્દ્રરાજા

(ખ) ગંધર્વ

(ગ) દેવાંશી અપ્સરા

(ઘ) રસોયો

(2) “મારો બાળપણનો જિગરજાન દોસ્ત છે, બાબુ. ઈની બઉ યાદ આવે છે... ઈને તેડાવો.” આ વાક્ય કોણ બોલે છે ?
કોને કહે છે ?

(ક) બાબુ ઇન્દ્રરાજાને કહે છે.

(ખ) ઇન્દ્રરાજા ગંધર્વને કહે છે.

(ગ) ઇન્દ્રરાજા બોલે છે અને દેવલાને કહે છે.

(ઘ) દેવલો બોલે છે અને ઇન્દ્રરાજાને કહે છે.

(3) સ્વર્ગના નિયમ મુજબ કયું કાર્ય પુણ્ય ગણાય ?

(ક) કડક નિયમવાળા ધરમ-કરમ

(ખ) કર્મકાંડ, સ્નાન-સંધ્યા

(ગ) કુદરતી રીતે, સહજતાથી થયેલું સકાર્ય

(ઘ) ઇરાદાપૂર્વક અને ગણતરીપૂર્વકનું કાર્ય

(4) બાબુનું કયું પુણ્યકર્મ તેને સ્વર્ગમાં લઈ ગયું ?

(ક) પેશાબ કરતાં બે ડગ ખસીને એક કીડીને મરતાં બચાવી

(ખ) ચાલીસ વર્ષથી ઉપાસના કરતો હતો

(ગ) કર્મકાંડ, સ્નાન-સંધ્યા

(ઘ) ઇરાદાપૂર્વકનું પુણ્યકર્મ

પ્રશ્ન : 2 નીચેના પ્રશ્નનો બે-ત્રણ વાક્યમાં ઉત્તર આપો.

(1) દેવલાએ બાબુ સાથેની દોસ્તીને કેવી રીતે નિભાવી તે તમારા શબ્દોમાં લખો.

➤ દેવાંશી ઉર્ફે દેવલાનાં નાચગાનથી પ્રસન્ન થયેલા ઇન્દ્રરાજાએ દેવલાને વરદાન માગવા કહ્યું. દેવલાએ ઇન્દ્રરાજા પાસે એના નાનપણના ભાઈબંધને સ્વર્ગમાં લાવવાની ઇચ્છા રજૂ કરી. ઇન્દ્રરાજાએ એની ઇચ્છા પૂરી કરી અને બાબુને દેવલા સાથે એક દિવસ સ્વર્ગમાં રહેવાનો લહાવો મળ્યો. આ રીતે દેવલાએ બાબુ સાથેની દોસ્તી નિભાવી.

પ્રશ્ન : ૩ નીચેના પ્રશ્નોનાં સાત-આઠ લીટીમાં ઉત્તર આપો.

(1) બાબુના સ્વર્ગના અનુભવને તમારા શબ્દોમાં આલેખો.

➤ એક પુણ્ય બાબુને હાથે થયું એના પ્રતાપે બાબુને એક દિવસ સ્વર્ગમાં રહેવાનો લહાવો મળ્યો. બે દેવદૂતોએ બાબુને ફૂલની જેમ ઊંચકી લીધો. તેઓ આકાશમાં ઊડવા લાગ્યા; પરંતુ ઠંડાં વાદળોમાંથી પસાર થતાં બાબુને છીંક આવી ગઈ. ત્યાં તો તરત જ એક અપ્સરાએ આવીને એના રેશમી લુગડાથી બાબુનું નાક લૂછ્યું. બાબુ સ્વર્ગના બગીચામાં ફર્યો.

ત્યાં ભાતભાતનાં ઝાડ, વેલ, ફૂલ હતાં. પાણીના ફુવારા ઊડતા હતા અને ચારે બાજુ સુગંધ ફેલાયેલી હતી. ત્યાંથી બાબુ મોટા મહેલમાં દાખલ થયો. ત્યાં દરબાર ભરાયો હતો. સિંહાસન પર ઇન્દ્રરાજા બિરાજેલા. નાચગાન ચાલતાં હતાં. બાબુ પ્રવેશતાં જ નાચગાન બંધ થઈ ગયાં. બાબુને જોઈને ઇન્દ્રરાજા તરત જ ઊભા થઈ ગયા અને 'આવો બાબુરાજ' કહીને એને પ્રેમથી ભેટ્યા. બંનેની આંખમાં હરખનાં આંસુ આવ્યાં. ઇન્દ્રરાજાની આંખના ઈશારે ફરી નાચગાન શરૂ થયાં. દેવાંશીએ 'મારી વેણીમાં ચાર ચાર ફૂલ,

અંબોડલે સોહે સોહામણી ઝૂલ' ગીત મીઠી હલકથી ગાયું. એમના ગામનો દેવલો સ્વર્ગની અપ્સરા દેવાંશી થઈ ગયો હતો. તે રૂપરૂપના અંબાર જેવો હતો. એની આગળ બીજી અપ્સરા ઝાંખી લાગે. નાચગાન ફરી બંધ થયાં પછી ઇન્દ્રરાજા બાબુને જમવા લઈ ગયા. ત્યાં બાબુને ચોખ્ખા ધીની ધારવાળું છૂટું ચૂરમું જમાડ્યું, બંગલા પાન ખવડાવ્યું. બાબુએ દેવાંશી સાથે થોડો આરામ કર્યો. પછી બાબુને પૃથ્વીલોકમાં પાછો મોકલી દીધો. આમ, બાબુએ એક દિવસ સ્વર્ગમાં રહેવાનો આનંદ લીધો.

THANKS

